

سلسلہ
مواعظتیہ
نمبر ۱۲۳

لذتِ ذکر کی جدید فرمیٰ



شیخ العرب عارف بالله مجدد زمانہ حضرت اقدس مولانا شاہ حکیم محمد سالم خاں پڑھا جائے
وَالْعَجَمَهُ عَارِفٌ بِاللّٰهِ مُجَدِّدٌ زَمَانَهُ حَضْرَتُ اَقْدَسَ مَوْلَانَا شَاهُ حَكِيمٌ مُحَمَّدٌ سَالِمٌ خَانٌ پَرَضِيَّ

شانقاہ امدادیہ ائمۂ شرقیہ: مہمان قیامی



سلسلہ مواطن حسن نمبر ۱۲۳

لذتِ ذکری وحدت فہمی

شیخ العرب عارف بالله محمد بن زملان
والعجمی حضرت اقدس مولانا شاہ حکیم محمد سید خاٹہ پڑھا جسے
حضرت اقدس مولانا شاہ حکیم محمد سید خاٹہ پڑھا جسے

حسب پدایت و ارشاد

بیانیم الامن حضرت اقدس مولانا شاہ حکیم محمد سید خاٹہ پڑھا جسے

بُشِّرِ محبتِ بُرازِ در و محبتِ
جو من نشری گناہوں خلائقِ عجیزِ زادوں کے
پائیدِ صحبتِ ستر اسکی اشاعتی

* انساب *

* محبتِ عارفِ ارشادِ مجدد زادِ حضرتِ اقدس اللہ عاصمِ محمدؐ محبتِ علیہ السلام
کے ارشاد کے مطابق حضرت والامحمدؐ کی مجلد تصنیف و تالیفات *

محبی الشیخ حضرت مولانا شاہ ابرار الحسن صاحب

اور *

حضرت احمد بن الماشا علیہ السلام

اور *

حضرت مولانا شاہ محمد احمد صاحب

کی *

صحابتوں کے فوض و رہنمائی کا محمود میں

ضروری تفصیل

نام و عطاء : لذتِ ذکر کی وجہ آفرینی

واعظ : عارف بالله مجدد زمانہ حضرت مولانا شاہ حکیم محمد اختر صاحب حَفَظَ اللَّهُ عَنْهُ

تاریخ و عزاء : ۳۱۸ نومبر ۱۹۹۷ء مطابق ۵ اکتوبر ۱۴۲۰ھ، بروز اوار

مقام و عزاء : ساحل سمندر، ماریش

ترتیب و تصحیح : جناب سید عمران فیصل صاحب (خلیفہ مجاز بیعت حضرت والا حَفَظَ اللَّهُ عَنْهُ)

تاریخ اشاعت : ۲۵ محرم الحرام ۱۴۳۶ھ مطابق ۱۹ نومبر ۱۹۱۳ء

زیرِ اعتماد : شعبہ نشر و اشاعت، خانقاہ امدادیہ اشرفیہ، گلشنِ اقبال، بلاک ۲، کراچی

پوسٹ بکس: 11182، رابط: 92.21.34972080 + اور 0151 + 92.316.7771051

ای میل: khanqah.ashrafia@gmail.com

ناشر : کتب خانہ مظہری، گلشنِ اقبال، بلاک ۲، کراچی، پاکستان

قارئین و محبین سے گزارش

خانقاہ امدادیہ اشرفیہ کراچی اپنی زیرِ نگرانی شیخ العرب والعلماء عارف بالله حضرت اقدس مولانا شاہ حکیم محمد اختر صاحب نور اللہ مرقدہ کی شالیع کردہ تمام کتابوں کو ان کی طرف منسوب ہونے کی خلافت دیتا ہے۔ خانقاہ امدادیہ اشرفیہ کی تحریری اجازت کے بغیر شالیع ہونے والی کسی بھی تحریر کی حضرت والا رحمۃ اللہ علیہ کی طرف منسوب ہونے کی ذمہ داری خانقاہ امدادیہ اشرفیہ کی نہیں۔

اس بات کی حقیقت کو شش کی جاتی ہے کہ شیخ العرب والعلماء عارف بالله مجدد زمانہ حضرت اقدس مولانا شاہ حکیم محمد اختر صاحب نور اللہ مرقدہ کی کتابوں کی طباعت اور پروف ریڈنگ معیاری ہو۔ الحمد للہ اس کام کی نگرانی کے لیے خانقاہ امدادیہ اشرفیہ کے شعبہ نشر و اشاعت میں مختلف علماء اور ماہرین دینی جذبے اور لگن کے ساتھ اپنی خدمات سر انجام دے رہے ہیں۔ اس کے باوجود کوئی غلط نظر آئے تو ازرا کرم مطبع فرمائیں تاکہ آئیدہ اشاعت میں درست ہو کر آپ کے لیے صدقہ جاریہ ہو سکے۔

ناظم شعبہ نشر و اشاعت

خانقاہ امدادیہ اشرفیہ

عنوانات

۵.....	خلق کے لیے خالق سے تعلق نہ توڑیں.....
۵.....	اللہ تعالیٰ کا نظامِ ربوبیت
۷.....	ذکر کا ایک مفید طریقہ.....
۸.....	طريقِ عشق و محبتِ الہی.....
۸.....	تقویٰ سے رہنا عشقِ الہی کی دلیل ہے
۹.....	تصوفِ تابعِ شریعت ہے
۱۱.....	اللہ کی فرماداری میں ہی چین و سکون ہے
۱۲.....	حدیث میں جنت طلب کرنے اور جہنم سے پناہ مانگنے کی دعا
۱۳.....	اہل اللہ کا تکبر سے حفاظت کے لیے غیری انتظام.....
۱۴.....	حضرت پھولپوری کے چند دلچسپ و اتعات
۲۱.....	استقامتِ علی التقویٰ کی ایک عجیب و غریب مثال
۲۳.....	گناہوں سے دل کا سکون بر باد ہو جاتا ہے
۲۴.....	نورِ ہدایت اتباعِ شریعت سے ملتا ہے
۲۵.....	عطائے نورِ ہدایت کی تین علامات
۲۷.....	حدیث پاک کی ایک دعا کی عالمانہ تشریع
۲۹.....	حیاتِ عاشقانہ اور حیاتِ فاسقانہ میں فرق



نقش قدم نبیؐ کے ہیں جنت کے راستے
 اُنہوں سے ملاتے ہیں نہست کے راستے

لذتِ ذکر کی وجہ آفرینی

نَحْمَدُهُ وَنُصَلِّی عَلیٰ رَسُولِهِ الْکَرِیمِ اَمَّا بَعْدُ

خلوق کے لیے خالق سے تعلق نہ توڑیں

منشوی مولانا روم میں مولانا رومی رحمۃ اللہ علیہ کا شعر ہے۔

گفت ایاز اے مہتر ان نامور

امر شہہ بہتر با قیمت یا گوہر

یعنی خدا کا حکم بہتر ہے یا اپنی حرام خواہشات کے موئی کو اللہ کے حکم پر توڑ دینا زیادہ قیمتی ہے؟
بس خدا کے حکم کی عظمتوں کو مت توڑو، اپنادل توڑو پھر دیکھو ایسا ایمان و یقین، احسانی کیفیت
اور خوشی عطا ہو گی جو بادشاہوں کو بھی نصیب نہیں۔ الہذا مر نے والی لیلاوں کے چکر میں اپنے
مولیٰ سے محروم نہ ہوں۔ اللہ تعالیٰ نے ہمیں اپنانانے کے لیے اور غیر وہ سے چھڑانے کے لیے
لیلاوں کو دیکھنا حرام فرمایا ہے اور اگر ان کو دیکھ بھی لیا تو کیا پاؤ گے؟ لیلی اور مجنوں کو قبر میں دیکھو
اور ان کی مٹی کو چھانو، سائنسی آلات سے مٹی کی تفتیش کرو، نہ کہیں لیلی کی آنکھ ملے گی نہ مجنوں کا
عشق۔ آہ! ایسے فانی مٹی کے کھلونوں کے لیے اللہ تعالیٰ سے اپنے تعلق کو ضائع مت کرو۔

اللہ تعالیٰ کا نظامِ ربوبیت

میرے شیخ شاہ عبدالغنی رحمۃ اللہ علیہ فرماتے تھے کہ جہاں اللہ کا نام لیا جاتا ہے وہاں
اللہ موجود ہے، یہ شرف دنیا میں کسی اور کو حاصل نہیں کہ جس کا نام لیا جائے وہاں اُس کا مسکن
بھی ہو، سوائے خدا کے، جہاں ان کا نام لیا جاتا ہے وہاں وہ خود موجود ہے۔ اگر میں ابھی اپنے
شیخ ثانی مولانا شاہ ابرا الحسن صاحب کا نام لوں تو حضرت یہاں موجود نہیں ہیں، لیکن اللہ تعالیٰ کا

نام جہاں لیا جائے گا وہاں اللہ موجود ہے، یعنی ان کے اسم میں اور مسمیٰ میں فاصلہ نہیں ہے، جس نے اللہ کا نام لیا اس کو اسی وقت اللہ ملا، لہذا مولانا رومی نے فرمایا اللہ کا جو عاشق اللہ کا نام لیتا ہے اس کو اسی وقت اللہ مل جاتا ہے۔ جب ابا کا نام لے کر تمہیں رونا آتا ہے تو بنا کا نام لے کر آنسو کیوں نہیں بہاتے ہو؟ جس نے ہم کو پالا ہے اور کس عظیم اشان انتظام سے پالا ہے کہ زین و آسمان، سمندر و پہاڑ، سورج و چاند کو ہماری پرورش میں لگادیا، سارے عالم کا نظام فلکیات اور نظام ارضیات ہماری پرورش میں لگا ہوا ہے، چاند سے سمندر کی لہروں کو کنٹرول کیا، سورج کے ذریعے سمندر سے بادل اٹھائے جن سے بارش ہوئی، بارش سے غلہ پیدا ہوا، چوپا یوں کوہل میں جوتا، پھر سورج سے غلہ پکایا۔ تو اللہ نے سارا عالم ہماری پرورش میں لگایا ہے لیکن ہمیں اپنے لیے پیدا کیا۔ تو سوچئے! ہم کتنے اہم ہیں کہ اللہ نے اتنا بڑا نظام عالم ہمارے لیے پیدا کیا تو چوں کہ اللہ خود اہم ہے اور ہم سب کو اس نے اپنے لیے پیدا کیا تو جس کو اللہ نے اپنے لیے پیدا کیا وہ بھی قیمتی ہوا۔ خواجہ صاحب رحمۃ اللہ علیہ کا شعر ہے۔

ناچیز ہیں پھر بھی ہیں بڑی چیز مگر ہم
دیتے ہیں کسی ہستی مطلق کی خبر ہم

یعنی ہمارا وجود اللہ تعالیٰ کی ذات پر دلیل ہے۔ مولانا رومی رحمۃ اللہ علیہ کا ایک شعر سن لو، میں نے قوئیہ جا کر وہ جنگل دیکھا ہے جہاں مولانا اللہ کی یاد میں آہ و فغاف کرتے تھے۔ مولانا رحمۃ اللہ علیہ فرماتے ہیں کہ میں ایسی جگہ آہ و فغاف کرتا ہوں، اللہ کا نام لیتا ہوں جہاں کوئی مخلوق نہیں ہوتی۔

آہ راجز آسمان ہدم نبود

راز را غیر خدا محروم نبود

میری آہ کا سوائے آسمان کے کوئی ساتھی نہیں ہوتا اور میری محبت کا بھید اور راز سوائے اللہ کے کوئی نہیں جانتا۔ آج بھی یہاں جنگل اور سمندر جیسی عظیم مخلوق ہمارے سامنے ہے۔ کوئی انسان دس کلوپانی بھی خلامیں نہیں لکھ سکتا، لیکن اللہ نے خلامیں کروڑوں من پانی رکھ دیا جس کے نیچے نہیں کوئی کالم، واہ رے میرے رب العالم!



ذکر کا ایک مفید طریقہ

مولانا رومی رحمۃ اللہ علیہ فرماتے ہیں کہ جب میں اللہ کہتا ہوں تو ایسا محسوس ہوتا ہے جیسے میری روح میں دودھ اور شکر گھل گیا ہے۔

اللہ اللہ ایں چہ شیرین ست نام

شیر و شکر می شود جانم تمام

میرے مرشدِ اول شاہ عبد الغنی رحمۃ اللہ علیہ کو اللہ تعالیٰ کی رحمت سے بارہ مرتبہ حضور اقدس صلی اللہ علیہ وسلم کی زیارت نصیب ہوئی اور ایک مرتبہ اس طرح زیارت نصیب ہوئی کہ حضرت نے مجھ سے فرمایا کہ میں نے حضور اقدس صلی اللہ علیہ وسلم کی مبارک آنکھوں کے لال لال ڈورے بھی دیکھے اور خواب ہی میں پوچھا کہ یا رسول اللہ صلی اللہ علیہ وسلم! کیا عبد الغنی نے آپ کو خوب دیکھ لیا؟ تو حضور صلی اللہ علیہ وسلم نے فرمایا کہ ہاں عبد الغنی! تم نے رسولِ خدا کو خوب دیکھ لیا۔ تو حضرت نے ہم کو اس طرح ذکر سکھایا تھا کہ جب اللہ کہو تو یہ تصور کرو کہ زبان سے بھی اللہ نکل رہا ہے اور دل میں ایک زبان ہے اس سے بھی اللہ نکل رہا ہے، دونوں زبانوں سے اللہ نکل رہا ہے۔ اور اللہ کو اتنا کھیچ کر ادا کرو کہ اس میں ہماری آہ بھی شامل ہو جائے، جب اللہ کہو تو سمجھ لو میرے جسم کے ہر بال سے اللہ نکل رہا ہے، سمندر کے ہر قطرے سے اللہ نکل رہا ہے، درختوں کے ہر پتے سے اللہ نکل رہا ہے، ستاروں سے اللہ نکل رہا ہے، سورج اور چاند سے اللہ نکل رہا ہے، آسمان سے اللہ نکل رہا ہے، ریت کے ایک ایک ذرے سے اللہ نکل رہا ہے، سارا عالم اللہ اللہ کہہ رہا ہے۔ پھر فرمایا کہ اس طرح ذکر کرو پھر دیکھو کیسا مزہ آتا ہے۔

پرندے کا چھوٹا سا بچ جس کے ابھی پر بھی نہیں نکلے وہ آسمان کی طرف دیکھتا رہتا ہے کیوں کہ اس کی قسمت میں اُٹا نا ہے۔ آہ! جس کو اللہ والا ہونا ہے، اس کے دل میں بچپن ہی سے اللہ کی محبت پیدا ہو جاتی ہے۔ مولانا رومی رحمۃ اللہ علیہ کا کیسا استدلال ہے۔

ہم چوں فرخ میل او سوئے سماء

منتظر بنہادہ دیدہ در ہوا



فرخ کہتے ہیں پرندے کے اس بچے کو جس کے ابھی پر نہیں نکلے مگر وہ آسمان کی طرف ہی دیکھے گا جیسے منتظر ہو کہ کب اللہ تعالیٰ ہمیں پر دیں اور ہم اڑ جائیں۔ جس کو ولی اللہ بننا ہے اس کے قلب و روح میں پرواز کامیلان ہوتا ہے کہ میں کب اپنے اللہ کی طرف اڑ کر پہنچ جاؤں۔ مولانا شاہ محمد احمد صاحب نے فرمایا کہ جب میں کسی کا انتظار کرتا ہوں تو دو شعر پڑھا کرتا ہوں۔

آپ کا انتظار کرتا ہوں

شوق کو اپنے پیار کرتا ہوں

آپ آتے ہیں جب تصور میں

میں خزاں کو بہار کرتا ہوں

طريقِ عشق و محبتِ الٰہی

آخر ایسے بزرگوں اور اللہ کے عاشقوں میں رہا ہے پھر اسے زاہد خشک لوگوں سے کیے مناسبت ہو؟ مجھ کو تو عشق و محبت سے مناسبت ہے اور اپنے دوستوں کے لیے بھی یہی چاہتا ہوں کیوں کہ عاشقی کا راستہ ہی شارت کٹ اور بہت جلد اڑا لے جانے والا ہے، سارے صحابہ کرام عاشق تھے، ایک بھی صحابی خشک نہیں تھا کیوں کہ **بُحْبُهُمُ اللَّهُ تَعَالَى إِنَّمَا سَعَى مَعَنِّي** اور وہ اللہ سے محبت کرتے ہیں تو محبت والا خشک کیسے ہو سکتا ہے، وہ خوش تو رہتا ہے خشک نہیں رہتا ہے، اہل محبت اہل خشک نہیں ہوتے۔ اللہ تعالیٰ نے **بُحْبُهُمُ وَبُحْبُونَهُ** لدکی اس آیت سے ثابت کر دیا کہ جتنے صحابہ کرام ہیں سب اہل محبت ہیں۔ میں نے حکیم الامت رحمۃ اللہ علیہ کا ارشاد پڑھا تھا کہ عاشقوں میں زیادہ رہو، مسائل تو علماء سے پوچھو مگر زندگی گزارو اہل محبت کے ساتھ اور اگر وہ عالم بھی ہو تو نور علی نور ہے، نور علم بھی ہے اور نور عمل بھی ہے۔

تقویٰ سے رہنا عشقِ الٰہی کی دلیل ہے

اسبابِ گناہ سے ڈرانا دلیل عشقِ خداوندی ہے، جو گناہ سے ڈرتا ہے تو یہ دلیل ہے کہ



وہ اللہ پر عاشق ہے، اللہ کو ناخوش نہیں کرنا چاہتا اور جو جانوروں کی طرح رہتا ہے کہ تسبیح بھی پڑھ رہا ہے اور غیر عورتوں سے خوب باتیں بھی کر رہا ہے۔ ہم نے بہت سے ایسے لوگ دیکھے ہیں کہ ہاتھ میں تسبیح ہے اور عورتوں سے منہ بنانا کر حرام لذت امپورٹ کر رہے ہیں۔ اس لیے اللہ تعالیٰ نے اپنی دوستی کی بنیاد ہی تقویٰ پر رکھی ہے کہ جو گناہ سے بچے وہ ہمارا دوست ہے، میں یہ نہیں کہتا کہ اولیاء اللہ معمصون ہوتے ہیں، ان سے کبھی گناہ نہیں ہوتا، لیکن اگر ان سے کبھی گناہ ہو جائے تو جتنا گناہ ہوتا ہے وہ اس سے کہیں زیادہ خدا سے روتے ہیں، ان کے آنسو ان کے گناہوں سے زیادہ ہوتے ہیں، اگر ایک خطاب ہو جائے تو دریا کا دریارونے کی تمنا کرتے ہیں۔
مولانا رومی رحمۃ اللہ علیہ فرماتے ہیں۔

اے دریغا اشکِ من دریا بدرے

تاثیرِ دلبرے زیبا شدے

کاش کہ میرے آنسو دریا ہو جاتے اور میں دریا کا دریارو تا تا کہ میرے دلبر اور میرے زیبا اور میرے سر اپا حسن و جمال حق تعالیٰ کی ذات پر میرے دریا کے دریا آنسو قربان ہو جاتے۔

تصوف تابع شریعت ہے

یہ تصوف بلا دلیل نہیں ہے، اس پر دلیل بھی پیش کرتا ہوں، یہ تمنا ہونا کہ اللہ کے عشق میں دریا کا دریاروں اور میرے دریا کے دریا آنسو اللہ پر فدا ہوں، یہ کہاں سے ثابت ہے؟ اس کی دلیل سن لیجیے، حدیث پاک میں ہے:

اللَّهُمَّ ارْزُقْنِي عَيْنَيْنِ هَطَّالَتَيْنِ تَسْقِيَانِ الْقُلُبَ

بِذِرْوَفِ الدُّمُوعِ مِنْ خَشْيَتِكَ

اے اللہ! ہم کو موسلا دھار بر سنبے والی آنکھیں عطا فرماء، **هَطَّالَةٌ** یعنی ایسا بادل جو بہت بر سنبے والا ہو۔ آپ صلی اللہ علیہ وسلم نے **هَاطِلٌ** نہیں مانگا، **هَطَّالٌ** مانگا ہے یعنی اے اللہ! بہت بر سنبے والی آنکھیں عطا فرماء۔



اب آپ کہیں گے کہ ہم تو مذکور ہیں پھر ہماری آنکھیں موئٹ کیوں ہیں؟ تو مذکور کے بھی جو دو داعیوں ہیں جیسے کان، آنکھیں، ہونٹ، ہاتھ، پیر عربی زبان میں یہ سب موئٹ ہیں۔ آگے ہے **تَسْقِيَانِ الْقُلُوبِ بِذُرْوَفِ الدُّمُوعِ** یا اللہ! یہ آنسو ہمارے دل کو سیراب کر دیں۔ معلوم ہوا کہ اللہ کی یاد میں رونے سے دل ہر ابھرا ہوتا ہے، ایمان کا باغ ہر ابھرا ہوتا ہے، زمین کی کھیتی میں دریا کا پانی دو اور ایمان کی کھیتی میں آنکھوں کا پانی دو۔ صاحبِ قصیدہ بردہ لکھتے ہیں کہ اگر کسی نے کسی کو نظر حرام سے دیکھا تو اپنے اوپر سمندر کا سمندر ڈال لے تب بھی پاک نہیں ہو گا، مگر ندامت کا ایک آنسو ہبادے تو پاک ہو جائے گا۔ یہ آنسو معنوی نعمت نہیں ہیں۔ میں تصوف کی جو باتیں بھی پیش کرتا ہوں اس پر قرآنِ پاک یا حدیث پاک کی دلیل پیش کرتا ہوں۔ اللہ تعالیٰ کا احسانِ عظیم ہے کہ میر اطريقت پاپندِ شریعت ہے، یہ بہت بڑی نعمت ہے، ورنہ جہاں بے دلیل باتیں ہوں وہاں علماء کا دل نہیں لگتا۔

دنیٰ کتاب پڑھنے میں اور شیخ کی زبان سے دین کی بات سننے میں یہ فرق ہے کہ کتاب میں علم کا نور ہے لیکن جب آدمی شیخ کی زبان سے سنتا ہے، اپنے مرشد کی زبان سے، پیر کی زبان سے سنتا ہے تو شیخ کے قلب کا نور علم کے نور کے ساتھ کانوں میں آتا ہے پھر مرید نور علی نور ہو جاتا ہے۔ جس نے آنکھوں سے کتاب کے علم کو دور آمد کیا، استیراد کیا، امپورٹ کیا تو اس کتاب میں صرف اللہ والے کی تحریر کا نور ہو گا، مگر جو اپنے شیخ سے سنتا ہے، شیخ کے قلب میں اللہ کی جو نسبت ہے، اولیاء اللہ اور ولایت کے جو انوار ہیں وہ اس کی زبان کے الفاظ میں شامل ہو کر کانوں کے ذریعے دل میں داخل ہوتے ہیں۔ مولانا رومی رحمۃ اللہ علیہ فرماتے ہیں۔

شیخ نورانی زرہ آگاہ کند

نور را بالفظہا ہمراہ کند

اللہ والا جب اللہ کا راستہ بتاتا ہے تو وہ جو الفاظ بولتا ہے اس کے الفاظ اس کے نور باطن کا کیپیوں بن کر کانوں کے ذریعے دل میں اُتر جاتے ہیں۔ اللہ والے اللہ کا راستہ بتاتے ہیں، اپنے الفاظ کے ساتھ اپنے دل کے نور کو شامل کر کے وہ کانوں کے ذریعے مرید کے دل میں اپنے الفاظ اور دل کا نور اتار دیتے ہیں۔



ایک تجربہ کی بات کہتا ہوں کہ جہاں خانقاہ ہوا ہاں ایک دارالعلوم بھی ہو کیوں کہ جہاں دارالعلوم نہیں تھے وہاں پیروں کے انتقال کے بعد بدعت شروع ہو گئی اور طبلے سارگی بخسندگی۔ دیکھو! حکیم الامت حضرت تھانوی رحمۃ اللہ علیہ کے انتقال کے بعد وہاں کوئی بدعت نہیں ہوئی کیوں کہ حضرت نے ایک مدرسہ قائم کر دیا تھا۔ تو جہاں دارالعلوم ہیں وہاں کسی کی مجال نہیں کہ طبلہ بجادے۔ خواجہ معین الدین چشتی اجمیری رحمۃ اللہ علیہ کتنے بڑے ولی اللہ تھے، مگر حضرت نے کوئی دارالعلوم نہیں بنایا تھا لہذا آج دیکھو ان کے مزار پر کتنی بدعتاں ہو رہی ہیں، ان حضرات کو فتنہ کا علم نہیں تھا۔ اس لیے یہ نصیحت یاد رکھو کہ جو خانقاہ بنائے وہاں ایک دارالعلوم ضرور ہوتا کہ چੁਪکا دڑنما لوگ نہ آجائیں، وحی الہی کی روشنی میں چੁپکا دڑ آہی نہیں سکتی، اس کو روشنی سے نفرت ہے، علم شریعت کے ساتھ بدعت نہیں آسکتی۔ یہ معمولی نصیحت نہیں ہے، مریدوں کے اعتقاد و جوش پر شاندار خانقاہ تو بن گئی، جیسے کسی کا کروڑ پتی مرید ہے، اس نے خانقاہ تو بنادی لیکن وہاں ایک دارالعلوم بھی ضرور رکھو تو تاکہ وحی الہی کی روشنی قیامت تک رہے۔ آج پیر تو مقیع شریعت ہے لیکن کل کو اس کی اولاد کا مقیع شریعت ہونا لازم نہیں ہے، ضروری نہیں ہے کہ پیر کا بچہ بھی پیر ہو، لہذا آگے چل کر جب بچوں نے دیکھا کہ ہم تو پیر نہیں بنے اور ہمیں کوئی نہیں پوچھتا، تب انہوں نے ڈھول وغیرہ لا کر دوسرا طریقے سے کمانا شروع کر دیا، بدعت شروع کر دی، بدعت پیٹ سے پھیلتی ہے، بدعت پیٹ کے لیے پیدا ہوتی ہے۔

اللہ کی فرماداری میں ہی چین و سکون ہے

اللہ تعالیٰ کا بہت بہت شکر ادا کرتا ہوں، اللہ تعالیٰ کا احسان ہے کہ انہوں نے ہم کو یہاں آنے کی توفیق دی ورنہ اگر وہ ہمیں توفیق نہ دیتا تو ہم سب اپنے اپنے گھروں کو چھٹے رہتے۔ اللہ کا دین سیکھنے کے لیے اپنے شفیع و مریبی کے ساتھ سفر کرنا عظیم الشان نعمت ہے، یہاں آنے سے ہم سب کو صالحین کی صحبت مل گئی، الحمد للہ، مجھ کو بھی آپ حضرات کی صحبت مل رہی ہے۔ تو اللہ تعالیٰ کا کتنا شکر ہے، کیوں کہ بڑے بڑے بادشاہوں کو یہ مزہ اور یہ سکون نصیب نہیں ہے۔ اگر بادشاہ اپنا خیمه جنگل میں، سمندر کے کنارے لگالے تو بھی اسی فکر میں رہتا ہے

گناہوں سے بچنے کا راستہ

کہ ملک میں کوئی گڑ بڑ تو نہیں ہو رہی، ہر وقت اپوزیشن کے ڈنڈے کی فکر لگی رہتی ہے اور اللہ والوں کو صرف دو اپوزیشن کے ڈنڈے کی فکر رہتی ہے، ایک شیطان دوسرا نفس، اور جب نفس کو کنٹرول کر لیا تو شیطان بھی اللہ کی مدد سے بھاگ جاتا ہے۔ بس صوفی کو ایک ہی غم ہے یعنی نفس کا، نفس کی ظاہری گناہوں سے بھی حفاظت کرو کہ حرام نظر سے بچو، ایسے ہو سٹسٹوں سے بچو ورنہ یہ آپ کی قلندری لے اڑے گی، سمندر کے ساحل پر جتنے لوگ قلندر بن رہے ہیں اگر انہوں نے ایسے ہو سٹسٹوں سے نظر ملائی اور حرام مزے کا زہر دل کے اندر چلا گیا تو سمجھ لوا کہ قلندر کیا ہو گا پھر تو بندر ہو جائے گا، انسان بھی نہ رہے گا، اللہ کی نافرمانی سے آدمی بندر ہو جاتا ہے کیوں کہ اللہ نے جن کو عذاب دیا ہے ان کو بندر ہی بنایا ہے، **قردَةٌ خَاسِيْنَ** اور اگر صورت بندر کی نہ بنے تو باطن تو بندر بن جائے گا۔ ایک تو اس گناہ سے بچو کہ کسی حسین پر نظر نہ ڈالا اور دوسرے اس گناہ سے بچو کہ دل میں گندے خیالات نہ لاؤ اور اگر کسی اچھے وصف پر شیطان و سو سہ پھونکے تو بھی دل میں اپنی بڑائی نہ آنے دو۔ اب پھونک پر ایک قصہ سن لو، لندن میں میرے پاس ایک خوب موٹا ٹنگڑا آدمی آیا، اس نے کہا کہ مولانا ہمیں ایک پھونکا دے دو، میں نے زندگی میں یہ لغت کبھی نہیں سنی تھی، پھونک تو سنا تھا کہ بھی! ہم کو پھونک مار دو لیکن اس نے پھونکا کہا تو مجھے بہت مزہ آیا، جب میں مزہ لیتا ہوں تو اعلان بھی کرتا ہوں، لہذا میں نے اعلان کر دیا کہ جس کو پھونکا لیا ہو وہ جلدی سے میرے پاس آجائے، دیکھو! اس آدمی نے ہم سے پھونکا لیا ہے اگر کسی اور کو پھونکا لیا ہو تو وہ دیر نہ کرے۔

حدیث میں جنت طلب کرنے اور جہنم سے پناہ مانگنے کی دعا

اللہ تعالیٰ سے یہ دعا کیا کرو **اللُّهُمَّ إِنَّا نَسْأَلُكَ الْجَنَّةَ** اے اللہ! ہم سب آپ سے جنت کا سوال کرتے ہیں۔ کیوں کہ اس جغرافیے پر قیامت آنے والی ہے، کتنا ہی مفرح شکل ہو مگر ہماری اس فرحت پر قیامت آنے والی ہے اور جنت پر کبھی قیامت نہ آئے گی تو ہم عارضی بہاروں کو دیکھ کر اللہ تعالیٰ سے کیوں نہ داگی بہار مانگ لیں۔ جب عارضی بہار دیکھ کر دل میں مزہ آئے تو کیوں نہ ہم داگی بہار مانگ لیں۔ **اللُّهُمَّ إِنَّا نَسْأَلُكَ الْجَنَّةَ وَمَا قَرَبَ**



إِلَيْهَا، اے اللہ! ہم کو جنت عطا فرما اور جنت میں لے جانے والے اعمال بھی نصیب فرم۔
مقرب عمل وہ ہے جو ہمیں جنت سے قریب کر دے۔ آگے ہے **وَأَخْوُذُكَ مِنَ النَّارِ**
وَمَا أَقْرَبَ إِلَيْهَا اور جہنم سے پناہ نصیب فرم اور گناہوں سے بچا کیوں کہ یہی جہنم سے
قریب کرتے ہیں۔

اہل اللہ کا تکبر سے حفاظت کے لیے غیری انتظام

اللہ تعالیٰ کا شکر ہے، الحمد للہ! اختر نے اول شاگردی مولانا رومی رحمۃ اللہ علیہ کی اختیار کی کیوں کہ میں دیہات میں پڑھتا تھا، وہاں ہم کو مشنوی مل گئی اور میرے قرآن مجید کے جو استاد تھے وہ زبردست آواز سے مشنوی پڑھتے تھے کہ ہندو کافر بھی ان کی آواز سن کر کھڑے ہو جاتے تھے، کافروں کو بھی بہت مزہ آتا تھا۔ مولانا رومی رحمۃ اللہ علیہ نے فرمایا کہ کبھی لوگ اہل اللہ کو کسی ایسے معاملے میں بدنام کرتے ہیں جس کی کوئی حقیقت نہیں ہوتی لیکن انہیں گھبراانا نہیں چاہیے، اگر دشمن بدنام کرے تو گھبرا انہیں چاہیے، یہ اللہ کی طرف سے کوئین ہے تاکہ تکبر اور بڑائی کا ملیریانہ چڑھے، کوئین کڑوی دوا ہوتی ہے۔ حکیم الامت رحمۃ اللہ علیہ کو ایک شخص نے لکھا کہ آپ گدھے ہیں (نعوذ باللہ) حضرت نے سب کو پڑھ کر سنا بھی دیا، یہ ان ہی کا دل تھا۔ اور فرمایا کہ دیکھو! تم لوگ ہم کو حکیم الامت لکھتے ہو جبکہ ایک شخص نے لکھا ہے کہ آپ گدھے ہیں۔ پھر فرمایا کہ یہ کوئین اللہ بھیجتا ہے تاکہ دولتِ کوئین حاصل ہو۔ پھر فرمایا کہ اس سے تکبر اور بڑائی نہیں ہوتی۔ اللہ تعالیٰ اپنے عاشقوں کے لیے کبھی ایسا بھی کوئی انتظام کر دیتے ہیں لہذا گھبرا انہیں چاہیے۔ تو مولانا رومی رحمۃ اللہ علیہ فرماتے ہیں۔

اے بسازدہ سیاہ تابش کنند

تاشود ایکن ز تاراج و گزند

کبھی کبھی عالم غیب سے سونے کی ڈلی کو سیاہ ناب کر دیا جاتا ہے یعنی اس پر کالا تار کوں لگا دیا جاتا ہے تاکہ چور ڈا کو سونے کو پہچان نہ سکیں اور وہ چوری ہونے سے بچ جائے۔ اللہ تعالیٰ



گناہوں سے بچنے کا راستہ

اپنے اولیاء کو چوری ہونے سے بچاتے ہیں یعنی کبھی کبھی کوئی ایسی بد نامی پیدا ہو جاتی ہے جس کی وجہ سے اللہ تعالیٰ انہیں بے وقوف لوگوں سے بچالیتے ہیں جبکہ عقل مند کہتے ہیں کہ یہ غلط بات ہے، مولیٰ والا لیلیٰ چور نہیں ہو سکتا، وزیر اعظم آلونہ نہیں چر اسکتا۔

مُتَهْمُ كُمْ كُنْ بِذُذِي شَاهَرٍ

عَيْبُ كُمْ كُمْ بِنَدَهُ اللَّهُ رَأَى

اللہ والوں پر چوری کا الزام مت لگاؤ، زبان سے اللہ والوں کا عیب مت نکالو ورنہ محروم ہو جاؤ گے، اللہ تعالیٰ ناراض ہو جائیں گے۔ آپ کسی کے بیٹے کی برائی بیکھیجے، دیکھیے باپ کو غصہ آتا ہے یا نہیں۔ جو لوگ اللہ والوں کی برائی کرتے ہیں تو اللہ تعالیٰ اپنے دوستوں کے رجسٹر سے ان کا اخراج کر دیتے ہیں کہ تم اس قابل نہیں ہو، ہمارے دوستوں کو برآ کہتے ہو، ہم تم کو اپنا دوست نہیں بنائیں گے۔ اس لیے اللہ والوں کے متعلق اپنی زبان کو خاموش رکھو۔

ہر گل رارنگ دیوئے دیگر است

ہر پھول یعنی ہر اللہ والے کا رنگ الگ ہے، کسی پر جمال یعنی اللہ تعالیٰ کی شانِ رحمت غالب ہے، کسی پر جلال غالب ہے۔

حضرت پھولپوری کے چند لمحے و اقعاد

ایک صاحب ہمارے پیر بھائی بھی تھے اور ہمارے شیخ مولانا عبد الغنی صاحب کے مجاز صحبت بھی تھے، انہوں نے اپنے شیخ کی شکایت ان کے شیخ یعنی حکیم الامت تھانوی رحمۃ اللہ علیہ کو بھیجی کہ مولانا عبد الغنی صاحب بہت غصہ والے ہیں، ذرا سی دیر میں ایک دم غصہ آجاتا ہے۔ تھضرت تھانوی نے لکھا کہ ہماری جماعت میں غصہ والا بھی ہونا چاہیے، اگر سب لوگ نرم ہوں گے تو دشمن ہمیں کھا جائیں گے۔ لیکن حضرت کاغصہ کیسا تھا؟ ایک نوجوان پر حضرت کو غصہ آیا اور اسے کچھ سخت سست کہہ دیا پھر خیال آیا کہ یہ میر امرید بھی نہیں ہے، میر اشاگرد بھی نہیں ہے پھر میں نے اس کو سخت سست کیوں کہا؟ ایک انسان کو اتنا زیادہ کیوں ڈانٹا؟ مجھ سے فلم ہو گیا۔ تھضرت عصر کے بعد ایک میل دور معافی مانگنے اس کے گھر پیدل گئے۔ اتنا بڑا عالم اور اللہ والا جو آٹھ آٹھ گھنٹے عبادت کرتا ہو، اس نے اپنے کو کچھ نہیں سمجھا کہ میں کوئی چیز ہوں

اور حضرت نے مجھ سے خود فرمایا کہ مجھ کو اتنی پریشانی ہوئی، قیامت کا خوف ایسا غالب ہوا کہ اللہ اگر پوچھے گا کہ تم نے میرے ایک بندے کو اتنا زیادہ کیوں ڈانت دیا جبکہ وہ تمہارا شاگرد بھی نہیں تھا، تمہارا مرید بھی نہیں تھا تو میں کیا جواب دوں گا۔ پھر حضرت نے فرمایا کہ میں غم و پریشانی میں راستہ بھول گیا اور کھیتوں میں گستاخ ہوا بہت دیر کے بعد وہاں پہنچا، پھولپور سے ایک میل دور تھا، وہاں پہنچ کر اس آدمی سے کہا کہ مجھ کو معاف کر دو، آج میں نے تم کو بہت زیادہ ڈالا ہے حالاں کہ تم میرے مرید بھی نہیں ہو، شاگرد بھی نہیں ہو۔ اس نے کہا کہ مولانا! آپ تو میرے باپ جیسے ہیں، باپ کو حق ہے کہ بیٹے کو ڈالنے، آپ نے یہاں آنے کی تکلیف کیوں کی۔ حضرت نے فرمایا کہ دیکھو! باپ کہنے سے ہم باپ نہیں بن جائیں گے، جب تک تم یہ نہیں کہو گے کہ میں نے معاف کر دیا، میں یہاں سے نہیں جاؤں گا، کیوں کہ معلوم نہیں قیامت کے دن عبدالغنی کا کیا حال ہو گا۔ بس حضرت معافی مانگ کرو اپس آئے اور فرمایا کہ اس رات مجھے حضور اقدس صلی اللہ علیہ وسلم کی اس طرح زیارت ہوئی کہ دو کشتیاں ہیں، ایک کشتی پر حضور اقدس صلی اللہ علیہ وسلم اور حضرت علی رضی اللہ تعالیٰ عنہ تشریف فرمائیں اور پیچھے کچھ فاصلے پر میری کشتی ہے، اس پر میں اکیلا بیٹھا ہوں، سرورِ عالم صلی اللہ علیہ وسلم نے فرمایا کہ اے علی! مولانا عبدالغنی کی کشتی کو میری کشتی سے جوڑ دو، تو حضرت علی رضی اللہ تعالیٰ عنہ نے میری کشتی کو پکڑا اور گھیٹ کر حضور اقدس صلی اللہ علیہ وسلم کی کشتی سے کھٹ سے ملا دیا۔ میرے شخ فرماتے تھے کہ آج تک اس کی کھٹ سے جڑنے کی آواز کا مزہ آرہا ہے۔ حضرت شاعر نہیں تھے مگر اس مضمون کو اپنے ایک شعر میں پیش کیا۔

مضطربِ دل کی تسلی کے لیے

حکم ہوتا ہے ملا دو ناؤ کو

حضرت میں جو غصہ تھا وہ اللہ کے لیے ہوتا تھا۔ اعظم گڑھ سے پہلے ایک اسٹیشن ہے، وہاں عصر کا وقت ہو گیا، حضرت کو ایک ریل پکڑنی تھی، حضرت اس اسٹیشن پر نماز پڑھ رہے تھے، درود شریف پڑھ کر سلام پھیرنے ہی والے تھے کہ دو ہندو ٹھاکر لاٹھی لیے گزرے، انہوں نے آپس میں بات کی کہ یہ مولوی بہت فسادی ہے، ہندو اور مسلمانوں کو لڑاتا ہے، تو حضرت نے سلام پھیر کر اپنی لاٹھی اٹھائی جس کا نام عبد الجبار کھا ہوا تھا، وہ ہر وقت سرسوں کے تیل میں

گناہوں سے بچنے کا راستہ

ڈوبی رہتی تھی اور اتنی وزنی تھی کہ ہم سے تو اٹھانا بھی مشکل تھا مگر حضرت اسے دونوں ہاتھوں میں پکڑ کر چلاتے تھے، حضرت پہلوان تھے اور ان کا سینہ اتنا آگے کو نکلا ہوا تھا کہ بالکل ناک کی سیدھی میں تھا، حضرت فرماتے تھے کہ تم لوگ تو ایک چچے گھنی کھاتے ہو اور ہم دال میں ڈیڑھ پاؤ اصلی گھنی ڈال کر کھاتے تھے۔ تو حضرت نے عبد الجبار اٹھایا اور کھڑے ہو کر فرمایا خبیثو! تم مجھ کو فسادی کہتے ہو، بس ان دونوں کو دوڑا دیا، دونوں ہاں سے دم دبا کر بھاگ نکلے۔

ایک دفعہ میں اور میرا ایک پیر بھائی اور حضرت اسٹیشن پر ریل کا انتظار کر رہے تھے کہ کانج کے بیس نوجوان لڑکے جو ہولی کا تہوار منا رہے تھے، وہ حضرت پر رنگ ڈالنے کے لیے دوڑے۔ ہندوستان میں ہولی کے زمانے میں اگر کسی عالم پر رنگ ڈال دیا جاتا تھا تو مسلمان مرنے مارنے پر تیار ہو جاتے تھے، وہ اسے اپنی توہین سمجھتے ہیں کہ ہمارے عالم کی بے عزتی ہوئی۔ ہم دونوں نے سوچا کہ جان دے دیں گے کیوں کہ بیس آدمیوں سے مقابلہ ہے اور سب مقفلے جوان ہیں، ہم نے بھی تیاری کر لی اور میرے شخنشاخ نے بھی اپنی لاٹھی عبد الجبار کو ہاتھ میں لے لیا۔ جب حضرت کو غصہ آتا تھا تو سینہ اور پھیل جاتا تھا، آنکھیں لال ہو جاتی تھیں اور گردن کی رگیں پھول جاتی تھیں۔ ایک ہندو کہتا تھا کہ مولانا جب ڈانٹتے ہیں، غصے میں للاکرتے ہیں تو ہم لوگوں کی دھوتی لیلی ہو جاتی ہے۔ تو حضرت نے جب کھڑے ہو کر ان کو لکارا اور کہا خبیثو! اگر تم لال رنگ سے ہولی کھیلتے ہو تو ہم تمہارے خون سے ہولی کھلیں گے، بس سب بھاگ نکلے۔

اللہ نے حضرت کو ایسی ہیبت دی تھی کہ ہندوؤں کے ایک میلے میں جس میں دس ہزار ہندو تھے اور وہ میلہ دس دن تک رہتا تھا، اس میں وہ سیتا رام کا ناٹک دکھاتے تھے۔ ایک خبیث جن ان کے دیوتارام کی بیوی سیتا کو لے کر بھاگ گیا۔ بتائیے! ان کے خدا یہے تھے جن کی بیوی کو کوئی جن لے بھاگا تو اسے چھڑا بھی نہ سکے اور پھر اُس جن نے سینڈھنڈ کر کے بیوی کو واپس کیا تو اس کو لے بھی لیا، شرم بھی نہ آئی۔

اکبرالہ آبادی شاعر ایک مشاعرہ میں شریک تھے، مشاعرہ کا صدر وہاں کا کمشنر تھا، اس کا نام سیتا رام تھا، اکبرالہ آبادی نے کمشنر کے نام کے بارے میں کہا۔

پچھے عجیب ترکیب ہے اس نام کی
حقیقت ہی نہیں کھلتی ہے سیتا رام کی



مطلوب یہ کہ سیتا مونث یعنی عورت ہے اور رام مرد ہے، تو یہ نہ ہے یا ماذہ؟ اس نام کی عجیب ترکیب ہے، یہ کیسی ترکیب ہے؟ وہ مارے شرم کے اٹھ کر بھاگ گیا۔

تو ہندو اس جن کو راکھش یعنی خبیث شیطان کہتے ہیں اور اس کا پتلا بنائے کر جلاتے ہیں۔

بخوبی سے ایک اخبار لکھتا تھا اس میں قرآن شریف کا پورا ایک روایت چھپا تھا، ہندوؤں نے وہ اخبار اس جن کے پتلے میں لگایا ہوا تھا، ان کافروں کو کیا معلوم کہ یہ قرآن پاک ہے، اب وہ شیطان کے اس پتلے کو اس ضد میں دیا سلائی لگانے والے تھے کہ یہ ہمارے خدا کی بیوی لے کر بھاگ گا تھا۔ حضرت کو ایک آدمی نے خبر دی کہ حضرت بیتارام کے نائل میں قرآن مجید جلایا جا رہا ہے۔ بس حضرت نے لاٹھی اٹھائی اور دس ہزار کے مجمع میں پہنچ گئے۔ حضرت کے ساتھ ان کے ایک شاگرد مولوی شمس الحق تھے بس اور کوئی نہیں تھا اور حضرت نے ان کو بھی بلا یا نہیں تھا کہ میرے ساتھ چلو، وہ مسجد میں موجود تھے الہذا حضرت کے ساتھ چلے گئے۔ ہے کسی کی اتنی ہمت کہ اکیلا دس ہزار کے مجمع میں چلا جائے؟ حضرت نے ان کو لاٹھی دھکائی اور کہا کہ عبد الغنی پانچ سو کافروں کو مار کر شہید ہو گا اور یہ مشہور تھا کہ حضرت پانچ سو کے لیے تہا کافی ہیں، حضرت نے دس برس لاٹھی اور تلوار چلانا سیکھی تھی۔ حکیم الامت حضرت تھانوی رحمۃ اللہ علیہ فرماتے تھے کہ اگر ہم کو ہندوؤں سے لڑنا ہوا، جہاد کرنا ہو تو ہماری فوج اعظم گڑھ سے آئے گی اور اشارہ حضرت عبد الغنی پھولپوری رحمۃ اللہ علیہ کی طرف تھا۔ بس ہندوؤں نے اخبار کاٹ کر کے حضرت کو دے دیا اور ہاتھ جوڑ کر کہا کہ ہم آپ سے نہیں لڑیں گے کیوں کہ آپ اکیلے پانچ سو آدمیوں کے لیے کافی ہیں۔

ایک مرتبہ پھولپور کے ہندوؤں نے بنارس کے چودہ پہلوان بلائے کہ مولانا کا یہاں بڑا رب جم رہا ہے کہ مولانا بہت اچھی لاٹھی چلانا جانتے ہیں لہذا تم ان سے مقابلہ کرو۔ ہمارے شیخ کے مدرسے کا احاطہ بہت بڑا تھا، چودہ ہندو پہلوانوں نے کہا کہ آج ہم دیکھتے ہیں کہ مولانا کیسے جنتے ہیں۔ حضرت نے فرمایا کہ یہ مجھ سے کیا لڑیں گے میرے شاگرد ہی سے لڑیں تو بڑی بات ہے۔ یہ کہہ کر اپنے شاگرد کو حکم دیا کہ تم ان سے لڑو۔ اس نے جو لاٹھی چلائی تو جتنے پہلوان تھے کسی کا کان کٹ کر ادھر گیا، کسی کی ناک پھٹ کر ادھر گئی۔ میں بھی حضرت سے لاٹھی چلانا سیکھتا تھا اور مولانا ابرا الحسن صاحب بھی سیکھتے تھے، ہم دونوں مل کر لاٹھی چلانا

سیکھتے تھے۔ حضرت مولانا ابراہم الحق صاحب نے حضرت مولانا شاہ عبدالغنی صاحب رحمۃ اللہ علیہ کو اپنا شیخ بنایا تھا اور ان کی خدمت میں ایک ماہ رہتے تھے۔ تو چودہ پہلوان وہاں سے بھاگے، کسی کی ناک کٹ گئی، کسی کا کان پھٹ گیا اور سب چلا رہے تھے کہ ارے! یہ مدرسہ نہیں ہے، یہ پولیس لائن ہے۔

الحمد للہ! اختر اللہ کے ایسے اولیاء کے ساتھ رہا ہے۔ ہمارے حضرت تو جانتے ہی نہیں تھے کہ خوف کیا چیز ہے۔ ایک مرتبہ حضرت کے ایک جہاد میں میں بھی شریک تھا۔ پھولپور کے قریب ایک تحصیل ہے، وہاں مسلمانوں نے ایک چھوٹی سی مسجد بنائی تھی، وہاں سے خبر آئی کہ مسجد شہید کی جاری ہے، بس حضرت نے اپنی لاٹھی عبد الجبار اٹھائی اور وہاں پہنچ گئے، میں بھی ساتھ تھا، وہاں دیکھا کہ بڑے بڑے تنگرے ہندوں کھڑے ہیں جو دنیاوی لحاظ سے بھی بڑے عہدے والے تھے، ان کے لیڈر تھے، وہاں لیڈروں کو نیتا کہتے ہیں۔ اس وقت میں نے حضرت کا ایمان دیکھا کہ ہندوؤں کے اتنے بڑے مجمع میں فرمایا تو خبیثو! نالاً اُنق مر دودو! اگر مسجد کو ہاتھ لگایا تو تمہاری لاشوں کو اس مسجد کی جڑ اور دیوار کی بنیاد میں دفن کر دوں گا۔ حضرت نے ایسی ڈانٹ لگائی کہ سب ہاتھ جوڑنے لگے کہ مولانا! معاف کر دو اور بھاگ کھڑے ہوئے۔ یہ میرے سامنے کا قصہ ہے۔ حضرت کبھی نہیں ڈرے کہ جمع کیا چیز ہے۔

ایک مرتبہ حضرت نے مجھ سے خود فرمایا کہ میں تھاں بھون سے واپس جا رہا تھا کہ ایک بندوق والے سکھ نے حضرت عیسیٰ علیہ السلام کی شان میں گستاخی کر دی، میں نے اس کو مارنے کے لیے لپنی لاٹھی اٹھائی، اتنے میں ایک اسٹیشن آگیا، تو وہ اسٹیشن پر اتر کر اسٹیشن ماسٹر کے کمرے میں گھس گیا، میں نے کہا کہ اگر مر دہو تو باہر آ جاؤ، وہاں مجمع لگ گیا، میں اور گارڈ سب حیران ہو گئے کہ یہ کون مولانا ہے جو ایک بندوق والے کو اپنی لاٹھی سے مارنے کے لیے کھڑا ہے۔ حضرت کو اللہ نے عجیب و غریب مقام دیا تھا مگر حضرت کی پہلوانی اللہ پر فدا ہوئی۔ حضرت نے دس برس پہلوانی کی، خوب و رذش کی، حضرت کا بدن لوہے کی طرح تھا، جب میں سردی میں حضرت کے ہاتھ پاؤں دباتا تھا تو اتنی طاقت سے دبانا پڑتا تھا کہ مجھے سخت سردی میں پسینہ آ جاتا تھا حالاں کہ اس وقت لوگ سویٹر اور رضائی اور ٹھیک ہوتے تھے۔ حضرت نے اپنی پہلوانی کی طاقت اس طرح اللہ پر فدا کی کہ رات کو تین بجے اٹھتے اور زبان پر سب سے پہلا شعر یہ ہوتا۔



عشق من پیدا و دلبر ناپدید

در دو عالم ایں چنیں دلبر کہ دید

میراوضو کرنا اور تین بجے رات کواٹھنا تو دنیا پر ظاہر ہے، مگر میرا محظوظ پوشیدہ ہے جس کے لیے میں راتوں کواٹھ رہا ہوں، دونوں عالم میں کوئی ایسا محظوظ تو دکھاؤ جو نظر نہ آئے گر اس کو راضی کرنے کے لیے مسلمان محتسبیں اور مشقتوں کرتے ہیں۔ اس شعر سے حضرت کی صحیح کا آغاز ہوتا تھا، اس کے بعد وضو کر کے بارہ رکعات تہجد پڑھتے تھے اور ہر دور رکعات کے بعد اللہ سے اتنا روتے تھے کہ دور تک رونے کی آواز جاتی تھی، دس برس تک حضرت کی آہ وزاری کا یہ منظر اخترنے دیکھا ہے، یہ معمولی نعمت نہیں ہے، یہ اللہ تعالیٰ کا احسان عظیم ہے جس کا اختر شکر ادا نہیں کر سکتا۔ حضرت دور رکعات پڑھنے کے بعد جگہ بدلتے تھے، ایک جگہ دور رکعات پڑھیں پھر چند قدم دائیں یا باعیں ہو کر دور رکعات پڑھیں۔ میں نے علامہ سر خسی رحمۃ اللہ علیہ کی مبسوط دیکھی، اس میں لکھا تھا کہ جب نفلین پڑھو تو جگہ چھوڑ کر پڑھو، **لَتَعَدُّدُ الشَّوَّاهِدُ عَلَى الْخَيْرِ** تاکہ تمہاری نیکی کے گواہ تعداد میں زیادہ ہو جائیں۔ کیوں کہ زمین کے جن حصوں پر نیک کام کیے جائیں گے وہ سب قیامت کے دن گواہی دیں گے اور تمہاری بھلائی کے گواہوں کی تعداد بڑھ جائے گی۔

قصیدہ بردہ کے سو سے زیادہ اشعار ہیں حضرت سارے اشعار پڑھتے تھے، اس کے بعد بارہ تسبیحات کرتے تھے اور حضرت کی آواز ایسی پیاری تھی کہ ایک دفعہ ہندوؤں کی بارات جارہی تھی اور حضرت فجر کی نماز پڑھا رہے تھے تو بارات وہیں کھڑی ہو گئی، وہاں سے ہٹ نہیں سکی کہ ہم یہاں سے ہٹ نہیں سکتے، یہ عجیب و غریب آواز ہے۔ اللہ تعالیٰ نے میرے شیخ کو بڑی پیاری آواز دی تھی۔ بارہ تسبیحات کے بعد حضرت فجر کی نماز کی امامت خود فرماتے تھے اور ایسی پیاری نماز پڑھاتے تھے کہ مزہ آجاتا تھا، اس کے بعد مناجات مقبول کی ساتوں منزلیں روزانہ پڑھتے تھے، ہم لوگ ایک منزل بھی نہیں پڑھ پاتے اور حضرت سات منزلیں روزانہ زبانی پڑھتے تھے، دیکھ کر نہیں پڑھتے تھے، پچاس سال میں سے پڑھتے پڑھتے سب یاد ہو گیا تھا اور حضرت کمر سیدھی کر کے بیٹھتے تھے اور فرماتے تھے کہ کرنہ جھکانا ورنہ کبڑے ہو جاؤ گے، اور کرتے کے بٹن سب کھلے ہوتے تھے اور بال عجیب مستانہ انداز میں بکھرے

رہتے تھے۔ دورانِ تلاوت جب دس بیس آیت کے بعد اللہ کا نعرہ لگاتے تھے تو پوری مسجد ہل جاتی تھی اور ایسا لگتا تھا جیسے ریل کے انجن میں اسٹیم زیادہ ہو گئی توڈا یئور نے اس کا ڈھکن کھول دیا ہے تاکہ ریل کا انجن زیادہ بھاپ جمع ہونے سے پہٹ نہ جائے۔ ایسا محسوس ہوتا تھا کہ حضرت اللہ کا یہ نعرہ اس لیے لگا رہے ہیں تاکہ اندر کی اسٹیم نکل جائے۔ جب حضرت اللہ کہتے تھے تو میں اپنے دل کو حضرت کے دل سے ملایتا تھا تاکہ کبھی ایسی آہ مجھ سے بھی نکل جائے۔ حضرت روزانہ پانچ پارے تلاوت کرتے تھے، کبھی دس پارے بھی ہو جاتے تھے۔

حضرت ستر سال کی عمر میں رات تین بجے سے گیارہ بجے تک آٹھ گھنٹے عبادت کرتے تھے۔ ایک مرتبہ حضرت نے مجھ سے فرمایا کہ دیکھو! آٹھ گھنٹے ہو گئے ہیں، ستر سال کا بوڑھا ہوں مگر میں نے ابھی تک کمر سیدھی نہیں کی۔ دورانِ عبادت حضرت کے آنسو بہت رہتے تھے، حضرت کی عبادت زابدانہ نہیں تھی، عاشقانہ تھی، حضرت ایسے عبادت کرتے تھے جیسے کوئی بھوک میں کباب و بریانی کھارہا ہو۔ جب حضرت کا وعظ شروع ہوتا تھا تو ایک آنسو حضرت کے رخسار پر آکر ٹھہر جاتا تھا۔ ہماری جوانہت میں کیفیت ہوتی ہے حضرت کی ابتداؤہاں سے ہوتی تھی۔ جب وعظ شروع کیا تو ایک آنسو رخسار پر آکر ٹھہر گیا، وہ چمکتا رہتا تھا، گرتا بھی نہیں تھا، گویا اس نے اپنی سیٹ ریزرو کرالی تھی۔

بہت سے علماء حضرت کی عبادت ہی دیکھ کر عاشق ہو جاتے تھے، مجنوں کی کیامثال دوں، حضرت جنگل کی فضاؤں میں اپنی انگلی سے اللہ لکھتے رہتے تھے، کبھی ندی کے کنارے بھی جا کر عبادت کرتے تھے۔ حضرت صبح کو ناشتہ نہیں کرتے تھے، فجر کے بعد سے ایک بجے تک عبادت تو خوب ہوتی گر پانی ایک قطرہ بھی نہیں پیتے تھے، بارہ ایک بجے خوب بھوک لگتی تھی پھر دال روٹی میں بھی بریانی کا مزہ آتا تھا۔ اختر نے بھی دس سال تک ناشتہ نہیں کیا کیوں کہ شرم آتی تھی کہ شخ ناشتہ نہ کریں اور ہم ناشتہ کریں، تو مرید کو شرم آتی ہے، اس لیے میں نے کہا کہ میں بھی ناشتہ نہیں کروں گا، جب آپ کھائیں گے تب کھاؤں گا، آپ نہیں کھائیں گے تو میں بھی نہیں کھاؤں گا، میں کبھی حضرت کو چھوڑ کر دوستوں میں جا کر ہنستا بولتا نہیں تھا، جب تک حضرت عبادت کرتے تھے میں سنتا رہتا تھا کیوں کہ اتنی عبادت کی مجھ میں طاقت نہیں تھی، جب حضرت قرآن پڑھتے تھے تو میں سنتا رہتا تھا مگر مجھ کو اس میں مزہ بہت آتا تھا۔ آخر

کوئی توبات تھی کہ حضرت مولانا شاہ ابرار الحنفی صاحب دامت برکاتہم نے بھی حضرت کو اپنا پیر بنایا تھا اور با قاعدہ اصلاحی خط لکھتے تھے کہ کاغذ کے ایک طرف اپنا حال لکھتے تھے اور ایک طرف جواب کے لیے خالی حصہ چھوڑتے تھے۔

آہ! ایک دن تھا کہ میرے شیخ شاہ عبدالحنفی صاحب رحمۃ اللہ علیہ کی مجلس ہوتی تھی، فوجر کے بعد حضرت مجلس فرماتے تھے، سیتا پور لکھنؤ کے بڑے بڑے علماء اور میرے شیخ شانی حضرت مولانا شاہ ابرار الحنفی صاحب سب آتے تھے اور ادب سے بیٹھے رہتے تھے، میں بھی بیٹھا ہوتا تھا اور حضرت کی باتوں کو نوٹ کرتا تھا، سارا نقشہ میری آنکھوں کے سامنے رہتا ہے کہ شاہ عبدالحنفی صاحب رحمۃ اللہ علیہ بیٹھے ہیں اور ہم لوگ ان کے ساتھ بیٹھے ہیں، میرے سامنے ہر وقت حضرت کا اور اپنے بزرگوں کا نقشہ سامنے رہتا ہے، اللہ والوں کی غلامی بہت بڑی نعمت ہے، اس کے سامنے سلطنت کیا چیز ہے، اللہ والوں سے بڑھ کر کون بادشاہ ہو گا۔ جس کے دل میں اللہ ہو، جس کے ساتھ اللہ ہو اس کی قیمت کا کیا حق ادا ہو سکتا ہے۔

استقامت علی التقویٰ کی ایک عجیب و غریب مثال

بزرگوں کی چند باتیں یاد آگئیں اس لیے عرض کر دیں۔ اب وہ مضمون پیش کرتا ہوں جس کا میں نے وعدہ کیا تھا کہ اللہ تعالیٰ اپنے عاشقوں کے قلب میں ایک نور داخل کرتے ہیں جس کا ثبوت قرآنِ پاک کی ایک آیت اور حدیث شریف سے پیش کرتا ہوں، آیت ہے:

وَجَعَلْنَا لَهُ نُورًا يَمْشِي بِهِ فِي النَّاسِ

ہم ان کو ایک نور دیتے ہیں جو اس شعر کا مصدقہ ہے۔

شکر ہے درِ دل مستقل ہو گیا

اب تو شاید مرادل بھی دل ہو گیا

مطلوب یہ کہ اللہ والے سارے عالم میں جہاں بھی جاتے ہیں لندن ہو، جرمنی ہو، بروکسل ہو، بیوپار ہو، یہ اپنے قلب میں اس نور کو لیے رہتے ہیں، میر انور ان کو کھینچ رکھتا ہے، مجال نہیں کہ



إِذْ هُرُّ أَدْهَرٌ عُورَتُوںْ كُو، ثِيَّڈِيُوںْ كُو دِيَكَلِيںْ ۔

ناریاں بر ناریاں راجاذب اند

نوریاں بر نوریاں راطالب اند

ان کے نور کو میر انور کھینچ رکھتا ہے۔ جیسے کمپاس یعنی قطب نما کو جدھر چاہے گھما لو اس کی سوئی ہمیشہ شمال کی طرف رہتی ہے کیوں کہ اس سوئی کی نوک پر مکھی کے سر کے برابر مقناطیس لگا رہتا ہے اور مقناطیس کامر کز شمال ہے، جب تک سوئی پر مقناطیس لگا ہوا ہے اس کو جدھر چاہے گھما و مگر شمال جو مقناطیس کامر کز ہے اس کی لمبیں اس سوئی کو اپنی طرف کھینچ رکھتی ہیں لیکن اگر سوئی کی پالش کھرچ دو پھر کمپاس کو جدھر چاہو گھما لو اس کی سوئی نہیں تڑپے گی۔ اللہ کے نور کی لمبیں سارے عالم میں موجود ہیں، جو لوگ اللہ اللہ کرتے ہیں ان کے قلب کی سوئی میں اس نور کی پالش لگ جاتی ہے للہ ان لمبیں کی وجہ سے ان کے دل کا قبلہ ہر وقت حق تعالیٰ کی طرف رہتا ہے، اگر ان سے کبھی کوئی گناہ ہو جائے یا کوئی حسین اپنی طرف کھینچ رکھنے تو ان کا دل تڑپنے لگتا ہے جب تک کہ پھر سے اپنارخ صحیح نہ کر لیں۔ اسی لیے جب اللہ کسی بندے کو اپنا نور دیتا ہے تو اس نور کی وجہ سے وہ سارے عالم میں جہاں جاتا ہے اللہ ہی کابن کر رہتا ہے۔ اس آیت میں **النَّاسٍ** میں الف لام استغراق کا ہے یعنی اس سے جر من مستثنی نہیں ہے، لندن کا ایئرپورٹ مستثنی نہیں ہے، وہ جہاں بھی جائے گا وہ نور اس کو اللہ سے غافل نہیں ہونے دے گا، اس کو اللہ تعالیٰ سے وصل دوام رہے گا، اس کو فصل عارضی بھی نہیں ہو سکتا، وہ فصل عارضی بھی برداشت نہیں کر سکتا، اللہ والا اپنے اللہ کی جدائی کو برداشت نہیں کر سکتا، وہ جان بوجھ کر بھلانا بھی چاہے کہ اس وقت اللہ میاں یاد نہ آئیں میں ذرا گناہ کا مزہ لینا چاہتا ہوں تو بھی اس کے دل سے اللہ کا خیال اور اس کی عظمت نہیں ہٹے گی۔ خواجہ صاحب کا شعر ہے

بھلاتا ہوں پھر بھی وہ یاد آرہے ہیں

لہذا اگر چاہتے ہو کہ ہم اللہ سے ایک سانس بھی دور نہ ہوں اور ہر گناہ سے بچے رہیں تو یہ نور حاصل کرو، یہی نور حاصل کرنے کے لیے ہم سمندر کے کنارے آئے ہیں، **وَجَعَلْنَا لَهُ نُورًا** **أَيَّمَشِي بِهِ فِي النَّاسِ** اللہ والے اپنے دل میں ہر وقت اس نور کو لیے رہتے ہیں۔ اس

آیت کی تفسیر پر خواجہ صاحب رحمۃ اللہ علیہ کا ایک شعر ہے

پھرتا ہوں دل میں یار کو مہماں کیے ہوئے

روئے زمیں کو کوچھ جاناں کیے ہوئے

اللہ کے عاشقوں کا کوچھ جاناں یعنی محبوب کی گلی پورا عالم ہے، وہ جہاں جاتے ہیں اللہ کو اپنے ساتھ رکھتے ہیں، **یَمْشِیْنِ بِهِ فِی النَّاسِ** اس نور کو ساتھ رکھنا گویا خدا کو ساتھ رکھنا ہے، وہ کسی وقت اللہ سے دور نہیں ہوتے، ہر وقت اللہ پر فدار ہتے ہیں۔ لہذا اگر زندگی کا مزراہ لینا ہے تو اللہ پر فدا ہو جاؤ اور نہ گراؤ نہ فلور کے گو کے کیڑے بنے رہو گے پھر جب موت آئے گی تب پتا چلے گا کہ کہاں مرے تھے، کس پر مرے تھے اور کیوں مرے تھے۔

گناہوں سے دل کا سکون بر باد ہو جاتا ہے

رومانتک دنیا یعنی حسن مجازی کے عاشق جتنے لوگ ہیں یہ اس دنیا میں بھی معدب ہیں، کسی کو چین نہیں ہے۔ جن کے دل میں دھواں ہے ان کا چہرہ بتا دیتا ہے کہ اندر آگ گلی ہوئی ہے۔ اللہ والوں کا، اہل تقویٰ کا چہرہ دیکھ لے اور رومانتک اور بد نظری کر کے جو آئے اس کا چہرہ دیکھ لے، چاہے وہ نمازی بھی ہو، روزہ بھی رکھتا ہو، گول ٹوپی بھی پہنتا ہو لیکن بد نظری کے بعد اس کے چہرے کو دیکھو، اس کے چہرے پر **لَعْنَ اللَّهِ الظَّالِمِ** کا اثر ہوتا ہے۔

اس لیے کہتا ہوں کہ کب تک ان مُردوں کی پالش دیکھتے رہو گے، اگر میری نہیں مانو گے تو میں ناش کردوں گا، اگر آپ اربابِ داش ہیں تو میری بات مان لیں۔ ایک پلیٹ ہے اور اس میں غلاظت رکھی ہے جس پر سونے چاندی کا ورق چڑھا ہے تو کوئی اس کو کھائے گا؟ ہمیں علم الیقین ہے کہ ان حسینوں کے پیٹ میں نجاست اور غلاظت بھری ہوئی ہے لہذا ان کے گالوں کو مت دیکھو، یہ فتنہ اور آزمائیش ہے۔ اللہ نے نمکینوں کو پیدا کیا مگر ہمیں حکم دیا کہ تمہارا دل حسینوں کو دیکھنے کے لیے بے چین ہو گا مگر میرے خوف سے اگر تم نے نظر ہٹا لی تو تمہارا یہ بے چین دل میری محبت سے چین پاجائے گا بلکہ دائیٰ چین پائے گا اور اس بد نظری



گناہوں سے بچنے کا راستہ

سے تھوڑا سا عارضی حرام مزہ تو ملے گا مگر ہوش اڑ جائیں گے، بے چین رہو گے، دل میں اختلاج شروع ہو جائے گا، عرقِ بیدِ مٹک پینا پڑے گا۔ ہم سب حکیم الامت رحمۃ اللہ علیہ کے غلام ہیں لہذا ان کے دو جملے نوٹ کر لو کہ عشقِ مجازی عذابِ الہی ہے اور نظر بازی اس کا مقدمہ ہے، نظر بازی ہی سے عذابِ الہی شروع ہو جاتا ہے یعنی دل کا چین اڑ جائے گا۔ جو دوزخیوں کا مزاج ہے وہی رومانک دنیا والوں کا مزاج ہے یعنی نہ انہیں موت آتی ہے نہ ان ظالموں کو حیات ملتی ہے۔

اب ذرا اپنے پر دادا پیر حاجی امداد اللہ صاحب رحمۃ اللہ علیہ کی بات بھی سنو، فرماتے ہیں کہ جو لوگ شکلوں پر مرتے ہیں ایک دن ان کا انجام عداوت اور نفرت ہو گا۔ یعنی جب شکل بگڑ جائے گی تو اس سے نفرت ہو گی اور جب نفرت ہو گی تو وہ بھی اس سے دشمنی کرے گا، کہے گا کہ دیکھو! پہلے ہمارے پیچھے پڑا رہتا تھا اب پوچھتا بھی نہیں۔ لہذا کوئی کتنا ہی حسین ہواں ہواں کو مست دیکھو۔

نور ہدایت اتباع شریعت سے ملتا ہے

قرآن پاک کی آیت سے یہ ثبوت مل گیا کہ اللہ تعالیٰ اپنے عاشقوں کو ایک نور عطا فرماتا ہے اور وہ اس نور کو سارے عالم میں لیے پھرتے ہیں، وہ نور مسجد میں بھی ہو گا، ملزمن پر بھی ہو گا، روضۂ مبارک پر بھی ہو گا، سارے عالم میں جہاں جائے گا اللہ کا وہ نور اس کے دل میں رہے گا، اس کا اللہ سے رابطہ اور تعلق ہمیشہ قائم رہے گا وَ رَبَطْنَا عَلَى قُلُوبِهِمُ اللہ تعالیٰ اس کے قلب میں رابطہ رکھتے ہیں۔

اب حدیث شریف کی دلیل بھی سن لیں مَنْ يُرِدُ اللَّهُ بِهِ خَيْرًا يُفْعَلُهُ فِي الدِّين^۱ کہ اللہ تعالیٰ جس کے قلب میں نور عطا فرماتے ہیں، اللہ جس کی ہدایت کا ارادہ کرتے ہیں اس کا سینہ اپنی فرماں برداری کے لیے کھول دیتے ہیں، يَسْرَحُ صَدْرَهُ لِلْإِسْلَامِ وَ

۱۔ کوہف: ۱۳

۲۔ صحیح البخاری: /باب من يرد الله به خيرا... الغ/ (۳)، المكتبة المظہریة



فرماں بردار رہتا ہے، اس میں گناہ چھوڑنے کی ہمت آجائی ہے، اس کا لومڑیانہ مزاج بدل جاتا ہے۔ حضرت عمر رضی اللہ تعالیٰ عنہ نے فرمایا **وَلَا يَرُوْغُرُّ عَنِ الْخَعَابِ** اللہ کے راستے میں لومڑیوں کی چال مت چلو، راہ فرار مت اختیار کرو، یہ نہیں کہ ایسے ہو سٹس کو دیکھا تو اللہ کو بھول گئے اور لومڑی کی طرح اس کے بل میں گھس گئے یادل میں اس کے بل میں گھسنے کے خیالات آنے لگے اور آپ بلبلانے لگے لہذا لومڑیانہ زندگی چھوڑ دو۔ اللہ تعالیٰ فرماتے ہیں **فَمَنْ يُرِدِ اللَّهُ أَنْ يَهْدِيَهُ يَشْرَحْ صَدَرَهُ لِلْإِسْلَامِ** جس کو ہم ہدایت کا نور دیتے ہیں اس کا سینہ ہدایت کے لیے کھل جاتا ہے۔

جب یہ آیت نازل ہوئی تو **فَصَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ** آپ صلی اللہ علیہ وسلم نے مسجد نبوی کے منبر پر اعلان فرمایا کہ آج یہ آیت نازل ہوئی ہے۔ صحابہ کرام نے پوچھا ما ہذا الشرخ یا رَسُولَ اللَّهِ اے اللہ کے رسول! (صلی اللہ علیہ وسلم) اس کی شرح کیا ہے؟ سینہ کیسے کھلتا ہے؟ آپ صلی اللہ علیہ وسلم نے فرمایا **إِنَّ النُّورَ إِذَا دَخَلَ الصَّدَرَ اَنْفَقَهُ** جب اللہ کی ہدایت کا نور آتا ہے تو سینہ کھل جاتا ہے۔ اس کو ہر گناہ سے بچنا آسان ہو جاتا ہے، وہ شیر انہ زندگی گزارتا ہے، اس میں لومڑی پن نہیں ہوتا، وہ جانباز ہو جاتا ہے، باوفا ہو جاتا ہے، اہل وفا ہو جاتا ہے۔ تو ثابت ہو گیا کہ خدا کے عاشق کے دل میں نور داخل کیا جاتا ہے۔ ہمارا تصوف قرآن و حدیث سے مدلل ہے۔

عطائے نور ہدایت کی تین علامات

تو تصوف مدلل ہو گیا **فَقِيلَ يَا رَسُولَ اللَّهِ، هَلْ يَتَلَكُ مِنْ عَلَامَةٍ يُعْرَفُ بِهِ؟** تو صحابہ کرام رضی اللہ تعالیٰ عنہم نے پوچھا کہ دل میں اس نور کے آنے کی کیا علامات ہوتی ہیں؟ آپ صلی اللہ علیہ وسلم نے فرمایا کہ تین علامتیں ہیں:

نمبر ۱۔ **الْتَّجَافِ عَنْ دَارِ الْغُرْوُدِ** وہ بیو پار بھی کرتا ہے، کاروبار بھی کرتا ہے، گھر بار بھی رکھتا ہے، بال پچ بھی رکھتا ہے مگر اس کے دل میں اللہ رہتا ہے، دنیا سے دل نہیں لگتا، دنیا میں رہو



مگر اس سے دل نہ لگاؤ۔ اب سوال پیدا ہوتا ہے کہ اگر بالکل دل نہیں لگے گا تو کار و بار کیسے ہو گا؟ تو دنیا سے دل تو لگاؤ مگر جتنا دنیا سے لگاؤ اس سے زیادہ اللہ تعالیٰ کی محبت دل میں ہو، دنیا کی محبت جائز تو ہے مگر اللہ تعالیٰ کی محبت اشد ہو۔ تو ایک علامت ہو گئی کہ دنیا سے دل نہ لگے، ہر وقت یہ یقین رہے کہ کسی بھی وقت اللہ کے یہاں جانے ہے

نہ جانے بلے پیاس گھٹری

تورہ جائے سُلْطَنِ کَھْرَی کی کَھْرَی

نمبر ۲۔ وَالإِنَابَةُ إِلَى دَارِ الْخُلُودِ ہر وقت اللہ تعالیٰ کی طرف اس کے قلب کا دھیان لگا رہتا ہے، یادِ خداوندی میں دل لگا رہتا ہے، ہاتھ سے کام کرتا ہے، زبان سے بزنس کی باتیں کرتا ہے مگر دل میں اللہ رہتا ہے۔ اگر کوئی کہے کہ یہ بہت مشکل کام ہے کہ دل ہر وقت اللہ کے ساتھ رہے تو خواجہ صاحب نے حکیم الامت تھانوی رحمۃ اللہ علیہ سے پوچھا کہ دل ہر وقت اللہ کے ساتھ کیسے رہ سکتا ہے؟ حکیم الامت نے فرمایا کہ دیکھو! جو عورتیں پانی بھرتی ہیں تو ایک گھڑاں کے سرپر ہوتا ہے اور ایک گھڑا بغل میں دبایا ہوتا ہے، جو گھڑا سرپر ہوتا ہے اس کو بغیر ہاتھ لگائے چلتی ہیں اور خوب نہیں رہتی ہیں، بات کرتی جا رہی ہیں مگر ان کے دل میں ہر وقت اس گھڑے کا خیال رہتا ہے، اگر دل سے یہ خیال ہٹ جائے تو گھڑا اگر پڑے گا۔ ایسے ہی اللہ والے دل میں ہر وقت اللہ کا دھیان رکھتے ہیں۔

تم سا کوئی ہدم کوئی دم ساز نہیں ہے

باتیں تو ہیں ہر دم مگر آواز نہیں ہے

ہم تم ہی بس آگاہ ہیں اس ربطِ خفی سے

معلوم کسی اور کو یہ راز نہیں ہے

تو دو علامتیں ہو گئیں۔ نمبر ایک، دنیا سے دل مت لگاؤ، بازار میں رہو مگر بازار سے دل مت لگاؤ۔ نمبر دو، اللہ کا خیال دل میں رکھو، کم از کم اتنا خیال تو رکھو کہ ہم اس کے بندے ہیں، بس اتنا دھیان بھی کافی ہے۔ بیٹھ کے لیے اتنا دھیان کافی ہے کہ میں اپنے بیٹا کا بیٹا ہوں تو گویا وہ بیٹا کو نہیں بھولا، اسی طرح اتنا خیال ہو کہ میں اپنے رب اکابر بندہ ہوں، چند دن کے لیے دنیا میں آیا ہو اہوں پھر

ڈپارچ یعنی یہاں سے رواگی ہو جائے گی، لہذا جلدی جلدی وہاں کے لیے کمائی کر کے بھیجو۔
نمبر سو۔ وَالإِسْتِغْدَادُ إِلَيْهِ قَبْلَ نُؤْذَنَةٍ تیسری علامت موت آنے سے پہلے اس کی تیاری کرنا ہے کہ ہماری کوئی نماز قضا تو نہیں، ہمارے ذمہ کوئی روزہ تو قضا نہیں، زکوٰۃ کی کوئی رقم تو باقی نہیں کہ اگر اچانک موت آجائے تو کیا ہو گا، اپنی فائل درست کرو، کسی کو ستایا ہو تو اس سے معافی مانگ لو، حقوق العباد کی فائل بہت بڑی ہے، اسے آپ خود درست نہیں کر سکتے جب تک جس پر آپ نے ظلم کیا ہے، اسے ستایا ہے، اس کامال اور دیگر حقوق مارے ہیں، وہ خود معاف نہ کر دے لہذا اس سے معافی مانگ کر حقوق العباد سے متعلق اپنی فائل درست کرو۔

بس آج کی مجلس ختم۔ بادل آیا اور برس گیا، جب بادل برس جاتا ہے تو میرا مضمون خود بخود رُک جاتا ہے، اب اس وقت کوئی مجھ سے کہے کہ بولو تو کیسے بولوں، جب بادل ہی برس گئے، اللہ پاک کی توفیق سے دل پر بادل آئے اور برس گئے۔ اب پانچ منٹ میں میرے اس بیان کا خلاصہ بیان کر دو تاکہ جو انگریز، مصر اور چین کے لوگ ہیں ان کی سمجھ میں بھی بات آجائے، آج اسی حدیث کو بیان کر دو کہ اللہ تعالیٰ جب دل میں نور کی رونق عطا فرماتے ہیں تو وہ دین کی رونق کی فکر کرے گا اور جو اللہ کے دین کی رونق کی فکر کرے گا تو وہ بھی رونق والا بن جائے گا۔

جیسے حضرت انس رضی اللہ عنہ کی والدہ حضرت اُم سُلیم رضی اللہ عنہا نے حضور صلی اللہ علیہ وسلم سے عرض کیا کہ آپ کا چھوٹا سا خادم ہے، اس کے لیے دعا کر دیجیے تو آپ صلی اللہ علیہ وسلم نے دعا دی **اللَّهُمَّ أَكْثِرْ مَالَةَ وَوَلَدَةَ وَبَارِكْ لَهُ فِيمَا أَحْطَيْتَهُ** کہ اے اللہ! ان کے مال اور اولاد میں زیادتی عطا فرم اور تو انہیں جس نعمت سے بھی نوازے اس میں برکت عطا فرم۔ اس دعائیں حضور صلی اللہ علیہ وسلم نے اولاد پر مال کو مقدم کیا، پہلے مال کی دعا کی تاکہ زیادہ اولاد کا سن کر گھبرانہ جائے کہ انہیں کھلاوں گا کہاں سے۔

حدیث پاک کی ایک دعا کی عالمانہ تشریع

حدیث پاک کی ایک دعا ہے:



**اللَّهُمَّ إِنِّي أَعُوذُ بِكَ مِنْ جَهَدِ الْبَلَاءِ وَدَرْدِ الشَّقَاءِ
وَسُوءِ الْقَضَاءِ وَشَمَائِتِ الْأَعْدَاءِ**

ملا علی قاری رحمۃ اللہ علیہ نے شرح مشکوٰۃ میں **جَهَدِ الْبَلَاءِ** کی دو تفسیریں لکھی ہیں: پہلی تفسیر یہ ہے کہ کوئی ایسی بیماری یا مصیبت آجائے حتیٰ یختار حیثیٰ علیہا المُوتَ **وَيَتَمَّنَّاهُ** کہ جس سے آدمی موت کی تمنا کرنے لگے کہ یا اللہ! اس سے اچھا تو مجھے موت ہی دے دے، ایسی مصیبت آجائے کہ آدمی کہے کہ مجھے موت آ جاتی۔ دوسری تفسیر علامہ طیبی رحمۃ اللہ علیہ کے حوالے سے یہ نقل کی ہے **بِقُلْلَةِ النَّارِ وَكَثْرَةِ الْعِيَارِ** کہ اولاد کی کثرت ہو اور مال کم ہو۔ اللہ ایسی مصیبت سے پناہ میں رکھے۔ اسی لیے حضور صلی اللہ علیہ وسلم نے اس دعائیں، مال میں برکت کو اولاد میں برکت سے مقدم رکھا کہ کہیں آدمی کثرت عیال اور قلت مال سے گھبرانے جائے۔

اس دعا میں **دَرْدِ الشَّقَاءِ** یعنی بد نصیبی کے پکڑ لینے سے بھی پناہ آئی ہے، اور بد نصیبی پکڑتی ہے گناہ کی وجہ سے، جیسے حدیث پاک کی ایک اور دعا ہے **اللَّهُمَّ ازْحَمْنِي
بِتَرْكِ الْمُعَاصِي وَ لَا تُشْقِنِي بِمَعْصِيَتِكَ** ۖ اے اللہ! مجھ پر رحم فرمائیے تاکہ میں گناہوں کو ترک کر دوں اور گناہوں کی وجہ سے مجھے بد نصیب ہونے سے بچائیے۔ آگے ہے **وَسُوءِ الْقَضَاءِ** اور یا اللہ! کوئی ایسا فیصلہ میرے حق میں نہ فرماجو میرے لیے مضر ہو۔ مولانا رومی رحمۃ اللہ علیہ فرماتے ہیں کہ یہ جو مشہور ہے کہ اللہ تعالیٰ اپنی قضا کو نہیں بدلتا **لَا تَبْدِيلَ** **بِكَلِمَتِ اللَّهِ** ۖ تو اس کا یہ مفہوم نہیں ہے کہ اللہ تعالیٰ اپنے فیصلوں کو نہیں بدل سکتے بلکہ اس کا مطلب یہ ہے کہ اللہ کے فیصلے کو مخلوق نہیں بدل سکتی، یہ نہیں کہ نعوذ باللہ، اللہ میاں بھی نہیں بدل سکتے۔ پھر مولانا رومی رحمۃ اللہ علیہ نے یہ دعائی کی کہ اے خدا! آپ کا جو فیصلہ ہے یہ آپ کا معلوم ہے، آپ اس پر حاکم ہیں لہذا اگر آپ نے میرے لیے دوزخ لکھی ہے تو جنت لکھ دیجیے،

۱۲) صحیح البخاری: (۶۳۹/۲)، باب التعود من جهد البلاء، المکتبۃ المظہریۃ

۱۳) مرقة المفاتیح: (۳۶۵/۳۶۶)، باب الاستعادة، دار المكتب العلمیہ، بیروت

۱۴) سنن الترمذی: (۲۵۰)، باب فی دعاء الحفظ

۱۵) یونس: ۶۳



اپنے فیصلے کو بدل دیجیے، کیوں کہ آپ کافیصلہ آپ کا مکحوم ہے، آپ پر حاکم نہیں ہے، اگر آپ اپنے فیصلے کو نہیں بدل سکتے تو اس کا مطلب یہ ہوا کہ آپ کافیصلہ آپ پر حاکم ہو گیا اور آپ مکحوم ہو گئے اور یہ آپ کی شان کے خلاف ہے، لہذا آپ کافیصلہ آپ کا مکحوم ہے، آپ اپنے مکحوم کو بدل دیجیے، اپنا فیصلہ بدل دیجیے، اگر آپ نے ہمارے لیے دوزخ لکھی ہے تو اس کو کاٹ کر جنت لکھ دیجیے، کیوں کہ قضا آپ کی مکحوم ہے آپ پر حاکم نہیں ہے لہذا ہمارے سوء قضا کو حسن قضا سے بدل دیجیے۔ اس دعا کے آخر میں ہے **وَشَمَاتَةُ الْأَعْدَاءِ اَللّٰهُ** اے اللہ! ہمیں دشمن کے طعنہ دینے سے بچا لیجیے کہ دشمن طعنہ دے کہ بڑے مولانا بنتے تھے، دیکھا اب مولانا کا کیا حال ہے۔ اے اللہ! ہمیں دشمنوں کے طعنہ دینے سے اپنی پناہ میں رکھیے، آمین۔

حیاتِ عاشقانہ اور حیاتِ فاسقانہ میں فرق

حکیم الامت مولانا اشرف علی صاحب تھانوی رحمۃ اللہ علیہ فرماتے ہیں کہ جن لوگوں کو، کافروں کو اللہ نے مردہ فرمایا ہے کہ **أَوَ مَنْ كَانَ مَيِّتًا** کیا یہ مردہ نہیں تھے؟ تو معلوم ہوا کہ ساری دنیا کے لوگ مردہ ہیں، آگے اللہ تعالیٰ نے فرمایا **فَأَحْيَنَهُ** پھر میں نے ان کو حیات بخشی۔ معلوم ہوا کہ جو اللہ سے جتنا زیادہ قریب ہے اتنا ہی زیادہ حیات یافتہ ہے۔ اگر زندگی دیکھنی ہو تو اللہ والوں کی دیکھو کیوں کہ اللہ نے ان کو حیات سے نوازا ہے، حیات اصل میں اللہ کے عاشقوں کی ہے۔ **يَا يَهُآ الَّذِينَ أَمْنُوا اسْتَحْيِبُو إِلَهٰهِ وَلِلَّٰهِ رَسُولُ إِذَا دَعَاهُكُمْ لَتَأْيُخِيْكُمْ** اے ایمان والو! اللہ اور رسول کی دعوت قبول کرو جب وہ تمہیں اس بات کی طرف بلاعیں جو تمہیں زندگی بخشنے والی ہے، ان کی اس دعوت کو سر آنکھوں پر رکھ لو اور اس پر عمل کرو کیوں کہ اللہ اور رسول تم کو حیات بخش چیز کی طرف بلارہے ہیں۔ اس کا ترجمہ حکیم الامت رحمۃ اللہ علیہ نے حیات بخش کیا ہے۔ معلوم ہوا کہ جو اللہ جانوروں کو حیات دیتا ہے وہی اللہ اپنے عاشقوں کو حیاتِ عاشقانہ دیتا ہے، اس سے معلوم ہوا کہ حیاتِ عاشقانہ اور ہے اور حیاتِ فاسقانہ اور ہے۔ زندگی نام ہے اللہ پر فدا ہونے کا، جو خدا پر فدا نہیں



ہے وہ کھاتا پیتا تو ہے مگر مرد ہے، اللہ نے ان کو جانور بھی نہیں فرمایا بلکہ ان سے بھی بدتر فرمایا ہے، جیسے ایک جگہ فرمایا کہ **أُولَئِكَ كَانُوا نَعَمْ بَلْ هُمْ أَضَلُّ** ہکا فرمش جانور کے ہیں بلکہ ان سے بھی زیادہ گراہ۔ مگر اس آیت میں اللہ تعالیٰ نے ان کو جانور بھی تسلیم نہیں کیا بلکہ فرمایا **أَوَ مَنْ كَانَ مَيْتًا** کیا وہ مرد نہیں تھے۔

بس اب دعا کرو کہ اللہ تعالیٰ ہمارے ذکر کو اپنی رحمت سے قبول فرمائے۔ ایک مجدوب بزرگ تھے وہ یہ دعا کرتے تھے کہ اے خدا! آپ کا نام بہت بڑا نام ہے، جتنا بڑا آپ کا نام ہے، ہم غریبوں پر اتنی مہربانی فرمادیجیے۔ یا اللہ! آپ بہت بڑے ہیں، آپ کا نام بھی بہت بڑا ہے، جتنا بڑا آپ کا نام ہے اختر پر، اس کی اولاد و ذریعات پر، اس کے دوستوں پر، ان کی ذریعات پر، سارے عالم کی پوری امتِ مسلمہ پر مہربانی فرمادیجیے۔ یا اللہ! سارے عالم کے مسلمانوں کو عافیتِ دارین نصیب فرم۔ اے اللہ! ہم سب پر، سارے عالم کے مسلمانوں پر رحم فرمادے، کافروں کو دولتِ ایمانی دے دے اور اختر کو اور جملہ اہل ایمان کو تقویٰ اور عافیت دارین نصیب فرمادے۔ چیونٹیوں پر مہربانی فرمادے بلوں میں، مچھلیوں پر رحم فرمادے سمندروں میں اور دریاؤں میں، پرندوں پر رحم فرمادے فضاوں میں، اپنی رحمت کا غیر محدود سمندر ہم سب پر بر سادے، اپنے نام پاک کے صدقہ میں ہم سب کی بگڑی بنادے۔ یا اللہ! ہم میں سے جس کو جس گناہ کی عادت ہے اس کو اس سے پاک فرمادے۔ یا اللہ! اپنی رحمت سے تقویٰ کی برکت سے ہماری غلامی کے سر پر اپنی دوستی کا تاج رکھ دے۔ ہم اپنی زندگی کو آپ کی نافرمانی میں بہت زیادہ گزار چکے ہیں مگر گناہوں میں سوائے پریشانی کے اور کچھ نہ مل۔ اے خدا! آپ اپنی رحمت سے ہم سب کو اپنے اولیاء اور دوستوں کی زندگی عطا فرمادے، تقویٰ کی حیات نصیب فرمادے، آمین۔

وَصَلَى اللَّهُ تَعَالَى عَلَى خَيْرِ خَلْقِهِ مُحَمَّدٌ وَآلِهِ وَصَحْبِهِ أَجْمَعِينَ

بِرَحْمَةِكَ يَا أَرْحَمَ الرَّاحِمِينَ

رَبِّ لَا تَجْعَلْنِي بِدُعَائِكَ شَقِيقًا



امورِ عشرہ برائے اصلاح معاشرہ

از محی السنۃ حضرت اقدس مولانا شاہ ابرار الحق صاحب رحمۃ اللہ علیہ

یعنی وہ دس امور (کام) جن کے اتزام سے دین کے دوسرے احکام کی پابندی کی توفیق ان شاء اللہ تعالیٰ ملے گی۔

۱۔ تقویٰ اور اخلاص کا اہتمام۔ تقویٰ کا خلاصہ یہ ہے کہ فرائض و واجبات و سنن مؤکدہ کی پابندی کرنا اور منوعات سے بچنا۔ اخلاص کا حاصل یہ ہے کہ ہر کام اللہ تعالیٰ کی رضا اور خوشنودی کے لیے ہی کرنا۔

۲۔ ظاہری گناہوں میں سے بد نکالی، بد گمانی، غیبت، جھوٹ، بے پردگی اور غیر شرعی و ضع قطع رکھنے سے خصوصاً بچنا۔

۳۔ اخلاقِ ذمیہ (برے اخلاق) میں سے بے جا غصہ، حسد، غُجب، تکبر، کینہ اور حرص و طمع پر خصوصی نگاہ رکھنا۔

۴۔ امر بالمعروف اور نبی عن المکر کا انفراد اور اجتماع آبہت اہتمام رکھنا۔ ان کے احکام اور آداب کو بھی معلوم کرنا۔ فضائل تبلیغ میں سے حدیث نمبر ۳ تا کے کو بار بار پڑھنا باخصوص حدیث نمبر ۵ کو۔

۵۔ صفائی سترہ ای کا اتزام رکھنا۔ بالخصوص دروازوں کے سامنے جن میں مساجد و مدارس کے دروازے خصوصاً توجہ کے مشتمل ہیں ان کے سامنے زیادہ اہتمام صفائی کار کھنا۔

۶۔ نماز کی سنن میں سے قرأت، رکوع، سجدہ اور تشہید میں انگلی اٹھانے کے طریقے کو سیکھنا۔ نیز اذان و اقامت کی سنن کو توجہ سے معلوم کر کے ان پر عمل کی مشق کرنا۔

گناہوں سے بچنے کا راستہ

۷۔ سمن عادات کا بھی خاص خیال رکھنا مثلاً کھانے پینے، سونے جانے، ملنے جانے وغیرہ مسنون طریقے پر عمل کرنا۔

۸۔ کم از کم ایک رکوع کی تلاوت روزانہ کرنا اور اس میں کلامِ پاک کے حُسن و جمال کی زیادہ سے زیادہ رعایت کرنا۔ یعنی قواعدِ اخفاء و اظہار، معروف و مجهول وغیرہ کا لحاظ رکھنا اور درود شریف کم از کم ۱۱ مرتبہ ہر نماز کے بعد پڑھنا یا ایک تسبیح کسی نماز کے وقت تین سو مرتبہ روزانہ پڑھنا زیادہ بہتر ہے۔

۹۔ پریشان کن حالات و معاملات میں یہ سوچ کر شکر کرنا کہ اس سے بڑی مصیبت و پریشانی میں مبتلا نہیں ہوا۔ مثلاً بخار آنے پر یہ سوچنا کہ پیشاب تو بند نہیں ہوا ہے، فانج، جنون اور قلبی امراض سے تو بچا ہوا ہوں۔ نیز یہ اعتقاد رکھنا کہ بیماری سے گناہ معاف ہو رہے ہیں یا اس پر اجر و ثواب ہو گا۔

۱۰۔ اپنے شب و روز کے اعمال کا شرعی حکم معلوم کرنا جن کا علم نہیں ہے کہ آیا وہ اور امر یعنی فرض، واجب، سنتِ موکدہ، سنتِ غیر موکدہ، مستحب و مباح میں سے ہیں یا ناہی یعنی کفر و شرک، حرام، مکروہ تنزیہ یا تحریکی میں سے اور جو اعمال خدا خواستہ منکرات میں سے معلوم ہوں ان کو جلد از جلد ترک کرنا۔



نقشِ قدم نبی کے ہیں جنت کے راستے
انہوں سے ملاتے ہیں نہست کے راستے

ہندے اللہ تعالیٰ سے جو محبت کرتے ہیں وہ اس محبت کا نیضان ہے جو اللہ کو اپنے ہندوؤں سے ہے۔ اللہ تعالیٰ ہندوؤں سے جتنی محبت کرتے ہیں اگر ہندوؤں کو اس کا اور اک ہو جائے تو وہ مارے خوشی کے ہوش و خود سے بیگانہ ہو جائیں۔ انسانی فطرت ہے کہ انسان کو جس سے محبت ہوتی ہے اس کا نام سن کر بھی اس کا جذبہ محبت جوش مارتا ہے۔ یہی وجہ ہے کہ انسان کا اپنے محبوب حقیق سے چنان قرب اور طلاق بڑھتا جاتا ہے اس کو اللہ کا نام لینے میں اتنا ہی مزہ آتا ہے یہاں تک کہ عاشقین خدا کو اللہ کے نام کے سواد نیا کی کسی پیچے میں لطف نہیں آتا۔

شیخ العرب داعیم عارف بالله مجدد زمان حضرت اقدس مولا نا شاہ بیگم محمد اندر صاحب رحمۃ اللہ علیہ کا شمار اللہ کے ایسے ما شتوں میں ہوتا ہے جن کی گرم جوشی مشق خدا کے لاکھوں گواہ موجود ہی۔ حضرت اقدس کو ذکر نام خدا اور دینی احکام پر کار بندر بنے کے سوا دنیا دنیہ ہا سے کوئی دلچسپی نہیں تھی کیونکہ اللہ کا ذکر صرف اللہ کا نام لینا ہی نہیں ہے بلکہ اللہ کے بتائے ہوئے احکامات پر عمل چیز ابھونے کا نام تھی ہے۔ حضرت اقدس نے اپنے "دعت ذکر کی وجد آفرینی" میں اس بات کا ذکر فرمایا ہے کہ ہمارے خالق نے ہماری پرورش کے لیے جس طرح نظام کا نکات کو ہماری خدمت کے لیے بنایا ہے میں عقلی دلیل اللہ تعالیٰ سے اشد محبت کرنے کے لیے کافی ہے۔